



रोमानियाको बुखारेस्टस्थित ग्रामीण संग्रहालयमा परम्परा र रीतिरिवाजहरूको 'सेतो फूल' महोत्सवको क्रममा आयोजित परेडमा भाग लिँदै परम्परागत नृत्य समूहका नकाबधारी सदस्यहरू ।

तस्विर: सिन्हवा

थाइल्याण्डमा आमचुनावको मिति फेब्रुअरी-८ लाई तय



बैंकक- थाइल्याण्डमा आगामी फेब्रुअरी-८ मा आमचुनावको मिति तय भएको थाइ निर्वाचन आयोगले सोमबार जनाएको छ । चुनावका लागि दलहरूले यस वर्षको अन्त्यअघि प्रधानमन्त्रीका लागि आफ्ना उम्मेदवारहरूको नाम सूचीकृत गर्नुपर्ने आयोगले जनाएको छ ।

निर्वाचन आयोगले निर्वाचन विवरणको मस्यौदा तयार पारी आयुक्तलाई प्रस्ताव गरेर सन् २०२६ फेब्रुअरी-८, आइतवार चुनाव गराउने सहमति जुटाएको आयोगले एक विज्ञप्तिमार्फत जनाएको छ । चुनावका लागि अघिम मतदान फेब्रुअरी १ मा हुने जनाइएको छ ।

रूठवादी भूमजाइ थाई पार्टीका

प्रधानमन्त्री अनुतीन चार्नीविराकुलले सेप्टेम्बरमा आफ्नो पूर्ववर्तीलाई नैतिकता उल्लंघनका कारण हटाइएपछि पदभार ग्रहण गरेका थिए ।

उनले शुक्रबार संसद् विघटन गरी राष्ट्रिय चुनावका लागि मार्गप्रशस्त गरेका थिए । थाई कानूनअन्तर्गत विघटनपछि ४५ देखि ६० दिनको बीचमा चुनाव हुने व्यवस्था छ ।

यो कदम थाइल्याण्ड र कम्बोडियाबीचको दशको लामो सीमा विवादबाट उत्पन्न भएको द्वन्द्वको रूपमा आएको छ, यस महिना जारी सैन्य झडपमा कम्तीमा ३१ जनाको मृत्यु भएको छ भने करिव आठ लाख विस्थापित भएका छन् । रासस/एएफपी

सामाजिक सञ्जालमा प्रभावशाली व्यक्तिको लोकप्रियतामा वृद्धि : अध्ययन

ल्युब्ल्यान्- स्लोभेनियामा करिव एकतिहाइ नागरिकले सामाजिक सञ्जालमा सक्रिय प्रचारात्मक प्रभावशाली व्यक्तिहरूलाई नियमितरूपमा पछ्याउने गरेको पाइएको छ । ल्युब्ल्यान् विश्वविद्यालयअन्तर्गत सामाजिक विज्ञान संकायको सामाजिक सूचना विज्ञान केन्द्रले आइतवार सार्वजनिक गरेको अध्ययनले यस तथ्यलाई उजागर गरेको हो ।

गत मे महिनामा एक हजार २६२ अन्तरजाल प्रयोगकर्तामाफ्न गरिएको सर्वेक्षणअनुसार अधिकांश उत्तरदातालाई वस्तु तथा सेवाको प्रचार गर्ने प्रभावशाली व्यक्तिहरूको जानकारी रहेको देखिएको छ । तीमध्ये ३१ प्रतिशतले यस्ता व्यक्तिलाई नियमितरूपमा पछ्याउने बताएका छन् ।

अध्ययनले तस्विर तथा दृश्य सामग्रीमा आधारित सामाजिक सञ्जाल माध्यमहरू सबैभन्दा बढी लोकप्रिय रहेको उल्लेख गरेको छ । उत्तरदाताहरूले प्रभावशाली व्यक्तिलाई प्रायः विज्ञापन र प्रचारसँग सम्बन्धित रूपमा बुझ्ने गरेका छन् । यद्यपि, यस्ता व्यक्तिहरूले उपभोक्ताको खरिद निर्णयमा प्रभाव पार्न सक्ने भए पनि त्यसको प्रभाव व्यक्तिअनुसार फरक हुने अध्ययनले देखाएको छ ।

सर्वेक्षणअनुसार स्वदेशी प्रभावशाली व्यक्तिहरूको तुलनामा विदेशी प्रभावशाली व्यक्तिहरू बढी चर्चित रहेका छन् । यसैगरी, आभासी प्रभावशाली व्यक्तिप्रतिको चासो भने अत्यन्तै कम रहेको पाइएको छ, जसमा थोरै संख्याका सहभागीहरूले मात्र उनीहरूलाई पछ्याउने बताएका छन् । रासस/सिन्हवा

अस्ट्रेलियाको बोण्डी गोलीकाण्ड

१६ जनाको मृत्यु, ४० घाइते

सिड्नी (अस्ट्रेलिया)- अस्ट्रेलियाको बोण्डी समुन्द्र तटमा ‘हनुक्का’ (यहुदीहरूको पर्व) मनाउँदै गरेका यहुदी समुदायलाई लक्षित गरी भएको गोली हानाहानमा १६ जनाको मृत्यु हुनुको साथै कम्तीमा ४० जना घाइतेहरू अस्पतालमा भर्ना भएको न्यू साउथ वेल्स (एनएसडब्ल्यू) प्रहरीले सोमबार पुष्टि गरेको छ ।

सामाजिक सञ्जाल एक्समा पोस्टमा गर्दै एनएसडब्ल्यू प्रहरीले बोण्डीमा आइतवार भएको गोली हानाहानको पुष्टि गर्दै थप जानकारी चाँडै उपलब्ध गराइने बताएको छ । सिएनएनका अनुसार यहुदी समुदायका प्रतिनिधिले ज्यान गुमाउनेहरूमा बालबालिकाहरूसमेत रहेको पुष्टि गरेका छन् ।

अधिकारीहरूले घटनापछि बोण्डी समुद्र तट वरपरको क्षेत्र सिल गरी अनुसन्धान जारी राखेको तथा हवाई गतिविधिमा प्रतिबन्ध लगाइएको बताएका छन् । अनुसन्धानकर्ताहरूले घटनास्थलमा अनुसन्धान गरिरहँदा बोण्डी समुद्र तट र बोण्डी क्षेत्रका वरपरका सडकहरू बन्द हुने र ड्रोनसहितका विमानहरूलाई अपराध स्थलमाथि उड्न निषेध गरिएको प्रहरीले जनाएको छ ।

हनुक्का मनाउन सयौं मानिसहरू भेला भएको अवस्थामा यहुदी समुदायलाई लक्षित गरिएको यो आक्रमणलाई आधिकारिकरूपमा आतंकवादी आक्रमण घोषणा गरिएको जनाइएको छ ।

अस्ट्रेलियाका प्रधानमन्त्री एन्थोनी अल्बानिजले सामूहिक गोलीवारीपछि राष्ट्रका नाममा सम्बोधन गर्दै घटनाको निन्दा गरेका छन् । उनले उक्त घटनालाई ‘विनासकारी आतंकवादी आक्रमणको रूपमा वर्णन गर्दै अस्ट्रेलियाको यहुदी समुदायसँग एकता व्यक्त गरेका छन् ।

उनले घटना हनुक्का मनाइरहेका यहुदी अस्ट्रेलियालीहरू लक्षित रहेको बताउँदै आनन्दका साथ उत्सव, मनाइरहेका यहुदी विरोध, आतंकवाद भन्दै घटना हृदयविदारक भएको बताएका छन् ।

न्यू साउथ वेल्सका प्रहरी आयुक्त माल लान्योनकाअनुसार अस्ट्रेलियाको बोण्डी समुन्द्र तटमा भएको घातक गोली काण्डमा संलग्न



Chabad.org/News

'धार्मिक सहिष्णुता र शान्ति संरक्षणमा अन्तर्राष्ट्रिय एकता आवश्यक'

संयुक्त राष्ट्र- संयुक्त राष्ट्रसंघका महासचिव एन्टोनियो गुटेरेसले अस्ट्रेलियाको सिड्नीमा हनुक्का पर्वको अवसरमा भएको आतंकवादी घटनाप्रति गहिरो चिन्ता व्यक्त गरेका छन् । उनका उपप्रवक्ता फरहान हकका अनुसार महासचिवले पीडित परिवारप्रति सहानुभूति व्यक्त गर्दै घाइतेहरूको छिटो र पूर्ण स्वास्थ्यलाभको कामना गरे ।

महासचिवले यो कठिन समयमा अस्ट्रेलियाका जनता र सरकारसँग आफ्नो समर्थन र एकजुटता प्रकट गरे, र देश तथा विश्वभरका यहुदी समुदायप्रति सहानुभूति व्यक्त गरेका छन् । उनले यसप्रकारका हिंसात्मक घटनाले समुदायको शान्ति, मेलमिलाप र सहअस्तित्वका मूल्यहरूमा असर

पुर्‍याउने चेतावनी पनि दिएका छन् ।

साथै, महासचिवले सबै प्रकारका यहुदीविरोधी हिंसाको कडाइका साथ निन्दा गरेका छन् । धार्मिक समुदाय र शान्तिपूर्ण पर्वहरूमाथि कुनै पनि हमला सहिष्णुता, मानवअधिकार र मानवीय गरिमामा प्रतिकूल असर पुर्‍याउने काम हो भन्ने कुरा उनले औल्याएका छन् ।

महासचिवको यस अभिव्यक्तिले अन्तराष्ट्रिय समुदायलाई धार्मिक सहिष्णुता, मानवअधिकार र शान्तिपूर्ण पर्वहरूको सम्मान सुनिश्चित गर्न सकारात्मक र संयमपूर्ण कदम चाल्न प्रेरित गर्दछ । उनले सबै पक्षलाई संयम, सहिष्णुता र साझा मानवीय मूल्यहरूको संरक्षणमा ध्यान दिन अनुरोध गरे । रासस/सिन्हवा

दुई संविध बाबु र छोरा छन् । पत्रकार सम्मेलनमा बोल्दै लान्यानोनले ५० वर्षीय बुबालाई प्रहरीले घटनास्थलमै गोली हानेर हत्या गरेको र २४ वर्षीय छोरालाई घाइते अवस्थामा अस्पतालमा भर्ना गरिएको र

अवस्था गम्भीर रहेको बताएका छन् । नजिकैको गाडीमा फेला परेका विष्फोटक उपकरणहरू अधिकारीहरूद्वारा सुरक्षितरूपमा हटाइएको पनि अधिकारीहरूले पुष्टि गरेका छन् । रासस/एएनआई

कंगोबाट यस वर्ष भण्डै पाँच लाख मानिस विस्थापित

क्रिस्तासा- प्रजातान्त्रिक गणतन्त्र कंगोको पूर्वी क्षेत्र, दक्षिण किभु प्रान्तमा दुई सातादेखिको तीव्र लडाइँका कारण पाँच लाखभन्दा बढी मानिस विस्थापित भएका छन् । तीमध्ये एक लाखभन्दा बढी बालबालिका रहेका छन् । यसवारे संयुक्त राष्ट्र बाल कोषले आइतवार जानकारी दिएको हो ।

संस्थाले दक्षिण किभुमा हिंसात्मक गतिविधि तीव्ररूपमा बढेकोप्रति गहिरो चिन्ता व्यक्त गर्दै बालबालिकाको सुरक्षा सुनिश्चित गर्न र अन्तर्राष्ट्रिय मानवीय कानूनको पालना गर्न द्वन्द्वमा संलग्न सबै पक्षलाई आह्वान गरेको छ ।

हिंसाले अफ फैलिँदै गएपछि विस्थापितको संख्या बढ्ने सम्भावना रहेको बताइएको छ । डिसेम्बर २ यता भएको लडाइँका क्रममा कम्तीमा

चार बालबालिकासहित सयौं मानिसको ज्यान गएको छ । छिमेकी बुरुण्डीमा पनि हिंसाबाट भागेका व्यक्तिहरूको संख्या तीब्ररूपमा बढेको छ । डिसेम्बर ६ देखि ११ सम्म ५० हजारभन्दा बढी नयाँ आगन्तुकहरू पहिचान भएका छन्, जसको करिव आधा बालबालिका रहेका छन् । शरणार्थीको पहिचान प्रक्रिया जारी रहेकाले यो संख्या अझ

बढ्न सक्ने बताइएको छ ।

यसै साता मार्च २३ आन्दोलन नामक विद्रोही समूहले दक्षिण किभुको दोस्रो ठूलो सहर उभिरा नियन्त्रणमा लिएको घोषणा गरेको थियो । यसअघि प्रान्तीय राजधानी बुकाभु फेब्रुअरीमा विद्रोही समूहको नियन्त्रणमा परेपछि उभिरालाई अस्थायी प्रशासनिक केन्द्रका रूपमा प्रयोग गरिएको थियो । रासस/सिन्हवा

एआई र डिजिटल प्रविधिले अपांगता भएका व्यक्तिलाई सशक्त बनाउँदै

शेञ्जेन- चीनको १२औँ राष्ट्रिय अपांगता खेलकुद प्रतियोगिता र नवौँ राष्ट्रिय विशेष ओलम्पिक खेलकुद प्रतियोगितामा प्रविधिले अपांगता भएका खेलाडी र सहभागीहरूका लागि अभूतपूर्व सहयोग पुर्‍याइरहेको छ । यी प्रतियोगिता हाल गुआंगडोङ, हङकङ र माकाओमा आयोजना भइरहेका छन् ।

कुल सात हजार ८२४ खेलाडी ३४ टिमबाट सहभागी भएका छन् । मुख्य प्रतिस्पर्धा मंगलबारबाट सुरु भएको हो, र यो पहिलोपटक हो कि यी दुई प्रतियोगिता गुआंगडोङ-हङकङ-माकाओ ग्रेटर वे क्षेत्रका तीनै क्षेत्रमा संयुक्तरूपमा आयोजना भएका हुन् ।

आयोजक समितिका अनुसार प्रतियोगिताको सबैभन्दा महत्वपूर्ण विशेषता प्रविधिको व्यापक प्रयोग हो । विभिन्न स्थलहरूमा इन्टरनेट अफ थिंग्स, कृत्रिम बुद्धिमत्ता (एआई) र डिजिटल टिक्न्सजस्ता अत्याधुनिक प्रविधिहरूको प्रयोग गरी पहुँचयोग्य र सहयोगी वातावरण निर्माण गरिएको छ ।

वेईजिङका स्वयंसेवक गोंग वेईले एक वर्षदेखि दूरसञ्चारमार्फत साकेतिक भाषामा अनुवाद प्रदान गर्दै आएका छन् । प्रतियोगिता

सुरु भएयता यस सेवामा माग उल्लेखनीयरूपमा बढेको छ । वीच्याटमार्फत प्रयोगकर्ताहरू केही सेकेण्डमै स्वयंसेवकसँग भिडियो कल गर्न सक्छन्, जसले भौगोलिक दूरीमात्र होइन, मनोवैज्ञानिक दूरी पनि घटाउने काम गर्छ ।

कार्यक्रमका विकासकर्ता शि चेंगचुआन, जो आफै सुनाइमा अपांगता भएका व्यक्ति हुन्, ले साकेतिक भाषा अनुवाद सफ्टवेयर र उपकरणहरू विकास गरेका छन्, जुन सरकारी कार्यालय, अस्पताल र विद्यालयहरूमा पनि प्रयोग भइरहेका छन् ।

गुआंगजौका खेलकुद अधिकारी फेंङ चिहाओका अनुसार विभिन्न स्थलहरूमा स्मार्ट र बाधारहित मोड्युलहरू जडान गरिएको छ । यसमा अपात्कालीन सहायता बटन, पहुँचयोग्य प्रश्न प्लेटफर्म, स्मार्ट सेवा स्तम्भ र अनलाइन साकेतिक भाषा अनुवाद यन्त्रहरू समावेश छन्, जसले स्थलको केन्द्रीय नियन्त्रण प्रणालीसँग जडान भएर प्रयोगकर्ताको सुरक्षा र सुविधा सुनिश्चित गरेको छ ।

मुख्य मिडिया सेन्टरमा आयोजना गरिएको प्रविधि प्रदर्शनीमा एआई-समर्थित पहुँचयोग्य प्रणाली, रोबोट र

उन्नत हिबलचेयरहरू प्रदर्शन गरिएको थियो, जसले दर्शकहरूको ठूलो चासो आकर्षित गरेको थियो । निर्माता ल्यु यी'आनका अनुसार यी उपकरणहरूले उन्नत सन्तुलन नियन्त्रण एल्गोरिदम र भरपर्दो यान्त्रिक संरचनाका माध्यमबाट विभिन्न सतहमा स्थिरता र सुरक्षा सुनिश्चित गर्छन् ।

नयाँ परिचय गराइएको इलेक्ट्रोनिक डार्टबोर्डले हिबलचेयर प्रयोगकर्ताहरूको सुविधा सुनिश्चित गर्न स्वतः उचाइ समायोजनको सुविधा दिएको छ । सानक्सी प्रान्तको अपांगता डार्ट टोलीका प्रशिक्षक लुओ वाओगाङले भने, 'डार्टबोर्डको स्वतः उचाइ समायोजनले यसलाई पारम्परिक मोडेलभन्दा धेरै सुरक्षित र भरपर्दो बनाएको छ, जसले खेलाडीहरूलाई बढी सहजता प्रदान गर्छ ।'

प्रतिस्पर्धा स्थलवाहेक, गाइड डग रोबोटहरूले दृष्टिहीन खेलाडीहरूलाई सहयोग गर्दै छन् भने डिजिटल टिक्न प्रविधिले स्थल सञ्चालनको वास्तविक समय निगरानी सम्भव बनाएको छ । यी आधुनिक उपकरणहरूले प्रयोगशालाबाट वास्तविक संसारमा प्रविधि लागू गर्ने अवसर पाएका छन् । रासस/सिन्हवा



कटारी नगरपालिका

नगर कार्यपालिकाको कार्यालय

कटारी, उदयपुर

कोशी प्रदेश, नेपाल

बोलपत्र स्वीकृत गर्न आशयको सूचना

प्रकाशित मिति :- २०८२/०५/०१

यस कार्यालयद्वारा प्रकाशित मिति २०८२/०७/१६ गतेको सूचना अनुसार **Supply and Delivery of Medicines and Surgical items at Katari Municipality.** सम्बन्धी बोलपत्र आव्हान भएकोमा दर्ता हुन आएका बोलपत्रहरू मध्ये तल उल्लेख भएको बोलपत्रदाता न्यूनतम मूल्याङ्कित सारभुत रूपमा प्रभावग्राही भई स्वीकृतको लागि छनोट भएको हुँदा सार्वजनिक खरिद ऐन २०६३ को दफा २७ को उपदफा २ बमोजिम सम्बन्धित सबैलाई जानकारीको लागि ७ (सात) दिने आशयको सुचना प्रकाशित गरिएको छ ।

छनोट भएको बोलपत्रदाताको विवरण:-

सि.नं.	बोलपत्र नं.	कार्यको विवरण	छनोट भएको बोलपत्रदाताको नाम र ठेगाना	कबोल गरेको रकम रू. (भ्याट सहित)
1.	KMUN/NCB/ Goods/15/2082-083	Supply and Delivery of Medicines and Surgical items at Katari Municipality.	Kebaleshwor Medisales Birendra chwok ,Kageshwari Manohara,Kathmandu.	12,12,764.22

प्रमुख प्रशासकीय अधिकृत